

**संख्येय वि.** (तत्.) जो गिना जा सके, गणनीय।

**संग पुं.** (तत्.) 1. मिलने की क्रिया 2. साथ होने या रहने की अवस्था या भाव, संसर्ग 3. मित्रता 4. अनुराग 5. सांसारिक विषयों में आसक्ति 6. सम्पर्क 7. संबंध 8. चिरकालिक सहवास 9. साहचर्य 10. संगति 11. नदियों का संगम 12. मैत्री।

**संग अंगूर पुं.** (फा.) एक प्रकार की वनस्पति और हिमालय पर होती है।

**संग असवद पुं.** (तत्.) काले रंग का एक प्रसिद्ध पत्थर।

**संग-कूपी स्त्री.** (तत्.) एक प्रकार की वनस्पति जो औषधि के काम आती है।

**संग खारा पुं.** (फा.) चकमक पत्थर।

**संगच्छध्वं अव्य.** (तत्.) साथ-साथ चलो।

**संगजराहत पुं.** (फा.) एक प्रकार का सफेद चिकना पत्थर।

**संगल पुं.** (तत्.) एक प्रकार का रेशम।

**संगलन पुं.** (तत्.) ऊष्मा द्वारा ठोसों का द्रव अवस्था में परिवर्तन वह ताप जिस पर यह परिवर्तन होता है, गलनांक कहलाता है।

**संगव पुं.** (तत्.) प्रातः स्नान के तीन मुहूर्त बाद का समय जो दिन के पाँच भागों में से दूसरा है और इस समय गाय दुहने के बाद चरने के लिए ले जायी जाती है।

**संगविनी स्त्री.** (तत्.) वह स्थान जहाँ गाये दुहने के लिए एकत्र की जाती है।

**संगसार पुं.** (फा.) प्राचीन काल का एक प्रकार का प्राण-दंड जिसमें अपराधी को पत्थरों के साथ दीवार में चुनवा दिया जाता था।

**संगाती पुं.** (तत्.) साथ रहने वाले, साथी, संगी, दोस्त।

**संगायन पुं.** (तत्.) 1. संग-संग/साथ-साथ गाना या स्तुति करना 2. प्राचीन काल में वह सभा जिसमें बौद्ध भिक्षु साथ मिलकर गौतम बुद्ध के उपदेशों का गान करते थे।

**संगिनी स्त्री.** (तत्.) साथ रहने वाली, साथिन, पत्नी, भार्या।

**संगिस्तान पुं.** (फा.) पथरीला प्रदेश।

**संगी पुं.** (तत्.) 1. वह जो सदा संग रहता हो 2. साथी, दोस्त, मित्र 3. पति 4. सहच स्त्री. (देश.) एक प्रकार का रेशमी कपड़ा टि. (फा.) पत्थर का।

**संगीत पुं.** (तत्.) मधुर ध्वनियों या स्वरों का कुछ विशिष्ट नियमों के अनुसार और कुछ विशिष्ट लय में होने वाला प्रस्फुटन यह दो प्रकार का होता है- कंठ्य एवं वाद्य संगीत।

**संगीतक पुं.** (तत्.) 1. गान, नृत्य और वाद्य के द्वारा लोगों का मनोरंजन 2. एक प्रकार का अभिनयात्मक और संगीत प्रधान नृत्य।

**संगीत कला स्त्री.** (तत्.) गाने-बजाने की विद्या।

**संगीतज्ञ पुं.** (तत्.) 1. संगीत-कला में निपुण व्यक्ति 2. संगीतशास्त्र का ज्ञाता 3. गायक 4. वादक टि. संगीत कला जानने वाला।

**संगीत-रूपक पुं.** (तत्.) गीत प्रधान छोटा नाटक।

**संगीत-विद्या स्त्री.** (तत्.) संगीत-शास्त्र।

**संगीति स्त्री.** (तत्.) 1. वार्तालाप, बातचीत 2. धर्म-सभा।

**संगीतिका स्त्री.** (तत्.) पाश्चात्य शैली का ऐसा नाटक जिसका अधिकांश भाग संगीत के रूप में होता है, गेय नाटक। opera

**संगीन वि.** (फा.) 1. पत्थर का बना हुआ जैसे-संगीन इमारत 2. मोटी तह या मोटे दलवाला जैसे- संगीन पोत का टुकड़ा 3. पत्थर की तरह कठोर 4. मजबूत 5. घोर तथा दंडनीय (अपराध), स्त्री. लोहे का एक प्रकार का अस्त्र जो तिपहला और नुकीला होता है, जो बंदूक के सिरे पर लगा होता है।

**संगुटिका स्त्री.** (तत्.) जल की क्रिया से घिसे हुए तथा गोलित हुए शैल-खंडों या गुटिकाओं के परस्परसंयोजनसे निर्मित एक शैल। conglomerate